



ဘာသာပြန် စာရေးဆရာ - အပြုံးလေး

ဆင်းပါရလို့

(ချင်းချန်)

((Chapter 131 - 150))

စာစဉ် - ၉

အခန်း (၁၃၁)

စကားပြောဆိုမှုက လျင်မြန်စွာပြီးဆုံးသွားပြီး ချင်ဖုန်းသည် နန်းတော်မှ ပြန်လည်ထွက်ခွာလာခဲ့သည်။

ရုံးတော် ၌ ပြောဆို ခဲ့သော အကြောင်းအရာများက ချက်ချင်းပင်မြို့ထဲသို့ ပျံ့နှံ့ သွားပြီး တစ်မြို့လုံး အုတ်အုတ်ကျက်ကျက်ဖြစ်သွားစေလေ၏။

အထူးသဖြင့် အရှင်မင်ကြီးက ချင်ဖုန်းကို ဝမ်ကျွင်းဘွဲ့ ပေးအပ်မည်ဟူသော သတင်းက လူထုအား ကြီးမားစွာထိတ်လန့်စေခဲ့သည်။

ထို့ပြင် ချင်ဖုန်းက ချင်းချန်ကို သွေးဝိညာဉ်ရေကန်၌စိမ်ခွင့်အား ရုတ်သိမ်း ပေးရန် လျှောက်တင်ခဲ့ကြောင်း သိရှိပြီးနောက် အမျိုးမျိုးသော အငြင်းပွားမှု များနှင့်ထင်မြင်ယူဆချက်များထပ်မံထွက်ပေါ်လာသည်။

"ချင်ဖုန်းက ဘာဖြစ်နေတာလဲ။ ချန်အာကို အဲလိုပြောရဲတယ်ပေါ့"

"ဟမ့် ကိုယ့်အစွမ်းအစကိုယ်တောင်သေချာမသိဘဲ ဝမ်ကျွင်းဘွဲ့လိုချင်နေ သေးတယ်"

လင်းထျန်းနှင့် ကျန်းရင်က ဒေါသတကြီးဖြစ်နေကြသည်။

လီချင်းဖုန်နှင့် ဝေကျန်းမှာ ချင်မိသားစု၏ ပျက်စီးရာပျက်စီးကြောင်းကို စောင့်စားနေပြီး ဤသတင်းကိုကြားသောအခါ ထိတ်လန့်သွားကြလေ သည်။

ချင်ဖုန်းကိုသာ ဝမ်ကျွင်းဘွဲ့ပေးလိုက်ပါက ချင်ပြည်နယ်၏ ရုံးတော်၌ အပြောင်းအလဲများဖြစ်လာနိုင်လေသည်။ ချင်ရန်ဟုန်နှင့် ချင်ဖုန်းနှစ် ယောက်ပေါင်းလိုက်ပါက ရုံးတော်တွင် ကြီးမားသော ချုပ်ကိုင် မှုများကို ပြ

လုပ်လာနိုင်သည်။ မြို့တော်တစ်ခုလုံးက ထိုအကြောင်းအရာများကိုသာ ပြောဆိုဆွေးနွေးလျက်ရှိကြပြီး

အချို့က လှောင်ပြောင်လျက်၊ အချို့က ထေ့ငေါ့လျက် အချို့က စိုးရိမ်ပူပန် လျက်ရှိသည်။

ဘုရင်ခန့်၏ နန်းတော်ထဲ၌ ဘုရင်ခန့်သည် လက်ထဲမှ မှင်တံကို ချထား လိုက်ပြီး အင်ပါယာနန်းတော်ကို စိုးရိမ်နေဟန်ဖြင့် လှမ်းကြည့်သည်။

ထို့နောက် သက်ပြင်းချ လိုက်ပြီး ခပ်ဖွဖွရေရွတ်လိုက်၏။

"အစ်ကိုတော်၊ သူဘာလုပ်ဖို့ ကြံစည်နေတာလဲ"

.....

ချင်စံအိမ်၌

နေရာတိုင်းတွင် မီးရောင်များ၊ပျော်ပွဲသဘင် များဖြင့် အလွန်အသက်ဝင် လျက်ရှိသည်။

ချင်ဖုန်းက စံအိမ်ထဲသို့ ဝင်လာသောအခါ ချင်စံအိမ်မှ အစေခံများက ကျယ် လောင်စွာ အော်ဟစ်လိုက်ကြသည်။

"ဟေ့ ကြည့်လိုက် အဲဒါ သခင်လေးချင်ဖုန်းပဲ"

"သခင်လေးချင်ဖုန်းက ချင်မိသားစုရဲ့အကြီးဆုံးသားလေ။ အနွေးနှင့်အမြန် သခင်ကြီးချင်ရန်ဟုန်ရဲ့ နေရာကိုဆက်ခံတော့မှာ။ မင်းတို့ကြားပြီးသွားပြီ လား။ မင်းကြီးက သခင်လေးကိုကတိပေးထားတယ်။ ငါးနိုင်ငံပြိုင်ပွဲမှာ ပထမနေရာကိုရရင် ဝမ်ကျွင်းဘွဲ့ပေးမယ်တဲ့"

"အဲဒါဆို သခင်လေးရဲ့ အာဏာက သခင်ကြီးထက်တောင်ပိုထွားသွားမှာပဲ"

"ဒါက မဖြစ်နိုင်လောက်ပါဘူး"

အိမ်ကျွန်များက ချင်ဖုန်းကို ကြည့်ကာ စိတ်လှုပ်ရှားနေကြသည်။ မြင်းပေါ် တွင် ထိုင်နေသော ချင်ဖုန်းကိုကြည့်ကာ အစေခံမိန်းကလေးများ၏မျက်လုံး

များက အရောင်လက်နေပြီး မျက်နှာများက နီမြန်းလာကြလေ၏။

"အဖေနဲ့ အမေကို အရိုအသေပြုပါတယ်"

ချင်ဖုန်းက မြင်းပေါ်မှဆင်းကာ ချင်ရန်ဟုန်နှင့် သခင်မစောင်ရှေ့တွင် လေးလေးစားစား ခူးထောက်လိုက်၏။

"ဖုန်းအာ မြန်မြန်ထပါကွယ်။ နောက်ဆုံးတော့ သားပြန်လာပြီပေါ့"

စောင်ဖုန်းက ချင်ဖုန်းကို ဆွဲထူလိုက်သည်။ သူမ၏ဇာမဏီမျက်လုံးများက အရည်လွဲနေပြီးအလွန်စိတ်လှုပ်ရှားလျက်ရှိသည်။

ချင်ဖုန်းပြန်လာရန် အချိန်အကြာကြီးစောင့်ခဲ့ရသဖြင့် ယခုအတိုင်းမသိပျော်ရွှင်နေလေ၏။

ချင်ဖုန်းသည် စံအိမ်ထဲသို့ ဝင်ဝင်ချင်း ခန်းမထဲမှ ဘိုးဘေးများနှင့် မိသားစုအကြီးအကဲများကို လိုက်လံနှုတ်ဆက်လေ၏။

အကြီးအကဲ များမှာ ချင်ဖုန်း၏သတင်းများကိုကြားထားပြီးဖြစ်ရာ အလွန်ပျော်ရွှင်နေကြပြီး ချင်ဖုန်းက အရိုအသေမပေးခင် မတ်တပ်ရပ်ပြီး နှုတ်ဆက်လိုက်ကြ၏။

အကယ်၍ ချင်ဖုန်းသာ ဝမ်ကျင်းဘွဲ့ကိုရရှိခဲ့ပါက အနာဂတ်တွင် ချင်ဖုန်း၏ကျော်ကြားမှုကိုသာအာထားရတော့မည်ဖြစ်ရာ မည်သူကမျှ မာနမကြီးရဲတော့ချေ။

အကြီးအကဲ များ၏ အမူအရာကို ချင်ဖုန်းက မသိသလိုနေလိုက်ပြီး ဘာမှမပြောချေ။

ထို့နောက် ချင်ရွှင်မီ ဘက်သို့လှည့်ကာ "ဒုတိယဦးလေးကို အရိုအသေပြုပါတယ်" ဟုသာပေါ့ပေါ့ပါးပါးဆိုလိုက်သည်။

ဘေးနားမှ ချင်ရန်က ချင်ဖုန်း၏မလေးစားသောအပြုအမူကြောင့် ဒေါသထွက်သွားပြီး တိတ်တဆိတ် ကျိန်ဆဲလိုက်၏။

"အခုထိ ဝမ်ကျင်းဘွဲ့မရသေးဘဲနဲ့ မာနကြီးနေပြီ အံ့သြစရာပဲ"

"ဖုန်းအာ ယဉ်ကျေးဖို့မလိုပါဘူး" ချင်ရွှမ်ဇီက ချင်ဖုန်း၏ အမူအရာအား ဂရုမစိုက်ပေ။

သို့သော် ချင်ဖုန်းကဘေးနားမှ ချင်ရန်ကိုစိုက်ကြည့်လိုက်ပြီးရုတ်တရက် ပြောလိုက်၏။

"ညီမရန်နဲ့ ချင်းချန်က တော်တော်ရင်းနှီးတယ်ဆို။ ချင်းချန်က မိသားစုကို သစ္စာဖောက်ပြီး ညီလေးဖိန်ကိုလည်းဒဏ်ရာရအောင်လုပ်သေးတယ်။ သူကချင်မိသားစုရဲ့အပြစ်သားပဲ။ ညီမ ရန်က နောက်နောင်မှာ ချင်းချန်နဲ့ မပတ်သက်ဖို့မျှော်လင့်ပါတယ်။ ချင်မိသားစုရဲ့ ဂုဏ်သိက္ခာကိုကာကွယ်ဖို့ အတွက်ပေါ့"

ချင်ရန်က ဒေါသတကြီးဖြင့် "ချင်ဖုန်း နင်ဘာပြောချင်တာလဲ"

ချင်ရွှမ်ဇီကလည်းမျက်မှောင်ကြုတ်သွားပြီး "ဖုန်းအာ၊မင်းပြောတာ မှားနေပြီ။ ချင်းချန်ကလည်း ချင်မိသားစုဝင်တစ်ယောက်ပဲလေ ဘာလို့အဲလိုပြောရတာလဲ"

ချင်ဖုန်းက ရယ်မောလိုက်သည်။

ထို့နောက် အေးစက်သောလေသံဖြင့်....

"ဒုတိယဦးလေး၊ ချင်မိသားစုကနေအရင် ထွက်သွားတာက ချင်းချန်လေ။ သူ့ကို ဘာလို့ ချင်မိသားစုရဲ့ကလေးတစ်ယောက်အဖြစ်ယူဆရဦးမှာလဲ။ ပြီးတော့ ချင်ဖိန်ကိုလည်းရန်သူတစ်ယောက်လို ထိခိုက်ဒဏ်ရာရအောင်လုပ်ခဲ့တယ်။ ဒုတိယဦးလေးက ချင်မိသားစုရဲ့အကြီးအကဲတစ်ယောက်ဖြစ်ပြီး အမှားအမှန်ကိုတောင်မခွဲခြားနိုင်တော့ဘူးလား"

ချင်ရွှမ်ဇီက ဘာမှပြန် မပြောရသေးခင်မှာပင် ချင်ဖုန်းသည် ဇောင်ဖန်းဘက်သို့ လှည့်လိုက်ပြီး ချင်ဖိန်နှင့် တွေ့မည်ဟုဆိုကာ ထွက်ခွာသွား

တော့သည်။

"ဒီကောင်စုတ် "ချင်ရန်က အလွန်အမင်း ဒေါသထွက်ကာ အံ့ကိုကြိတ်ထားရသည်။

ချင်ရွှမ်ဇီ၏ မျက်နှာကလည်း ဒေါသအရိပ်အယောင်များဖြင့် နီရဲသွား၏။
ဇောင်ဖန်း၏ ခြံဝန်းထဲတွင်....

"အစ်ကိုဖုန်း၊ ကျွန်တော့်အတွက်လက်စားချေပေးရမယ်"

ချင်ဖိန်သည်ပတ်တီးများစည်းထားရပြီး ချင်ဖုန်းကိုမြင်သောအခါ ချက်ချင်း
ငိုကြွေးလေတော့သည်။

သူ၏ ချီရေကန်က ပျက်စီးသွားပြီးနောက် ချင်ဖိန်မှာ အသုံးမကျသောသူ
တစ်ယောက်ဖြစ်သွားခဲ့သည်။

ချင်ဖုန်း၏မျက်လုံးများကအေးစက်နေပြီး "ညီလေး စိတ်မပူနဲ့ ငါ့သူ့ကို
အလွတ်မပေးဘူး။ မင်းအတွက်သေချာပေါက်လက်စားချေပေးမယ်"

လက်သီးများကိုတင်းတင်းဆုပ်လိုက်သောအခါ ချင်ဖုန်း၏ခန္ဓာကိုယ်က
လူသတ်အငွေ့အသက်များက ကျားတစ်ကောင်ကဲ့သို့ ထွက်ပေါ်လာပြီး တစ်
ခန်းလုံးကိုလွှမ်းခြုံသွားလေ၏။

"ဖုန်းအာ သား မြေကမ္ဘာအဆင့်အထွတ်အထိပ်ကိုရောက်သွားပြီလား" ဇော
င်ဖန်းက စိတ်လှုပ်ရှားစွာမေးလိုက်သည်။

ချင်ဖုန်းက ခပ်ဖွဖွပြီးလိုက်ပြီး....

"အမေ ကျွန်တော် မြေကမ္ဘာအဆင့်အထွတ်အထိပ်ကိုရောက်တာ တစ်နှစ်
တောင်ရှိပြီ"

ဇောင်ဖန်းနှင့်ချင်ဖိန်မှာ အံ့အားသင့် သွားပြီးပါးစပ်အဟောင်းသားဖြစ်သွား
လေ၏။

"အစ်ကို အစ်ကိုကဒီနှစ်မှ အသက် ၂၀ပဲရှိသေးတာမလား" ချင်ဖိန်က ကိုယ့်

နားကိုယ်ပင်မယုံနိုင်ချေ။

သူ့အစ်ကိုမှာ အသက် ၂၀ သာရှိသေးသော်လည်း မြေကမ္ဘာအဆင့် အထွတ်အထိပ်သို့ရောက်ရှိနေပြီဖြစ်သည်။ သူ၏အနာဂတ်က အကန့်အသတ်မဲ့လှသည်။

"ဖုန်းအာ မင်းသတိထားမှဖြစ်မယ်။ ချင်ယွဲ့ချီနဲ့သူ့သားက ထင်သလောက် မရိုးရှင်းဘူး"

ဇောင်ဖုန်း၏မျက်နှာကတင်းမာနေပြီး....

" ချင်ရုံလည်း မြေကမ္ဘာအဆင့် အထွတ်အထိပ်ပဲ။ ဒါပေမယ့် လုပ်ကြံတဲ့ည က နေရာမှာတင်အသတ်ခံလိုက်ရတယ်။ မြို့စောင့်တပ်သားတွေရဲ့ အကူအညီနဲ့ ချင်ယွဲ့ချီနဲ့ ချင်းချန်က ဘေးကင်းနေတုန်းပဲ"

ချင်ဖုန်းက ယုံကြည်ချက်အပြည့်ဖြင့်...

" အမေ စိတ်မပူပါနဲ့.... ကျွန်တော်က အခု မြေကမ္ဘာအဆင့်အထွတ်အထိပ် မှာရှိတယ်ဆိုပေမယ့် သွေးဝိညာဉ်ရေကန်မှာစိမ်ပြီးတာနဲ့ ကောင်းကင် အဆင့်ကို ရောက်သွားတော့မှာလေ။ ပြီးတော့ အမေသိလား၊ စစ်ပွဲတွေမှာ ကောင်းကင်အဆင့်ဗိုလ်ချုပ်တွေကို ကျွန်တော်သတ်နိုင်ခဲ့သေးတယ်။ တစ် ယောက်တောင်မကဘူး" ချင်ဖုန်းကဂုဏ်ယူစွာဆိုလိုက်၏။

ချင်ဖုန်း၏စကားကြောင့် ချင်ဖိန်မှာ ရင်သပ်ရှုမောဖြစ်သွားရလေသည်။

'မြေကမ္ဘာအဆင့်အထွတ်အထိပ်လူက ကောင်းကင်အဆင့်ဗိုလ်ချုပ်တွေကို သတ်နိုင်တယ်ပေါ့။ ဘုရားရေ ငဲ့အစ်ကိုရဲ့ ခွန်အားတွေက တကယ်ယုံနိုင် စရာမရှိဘူးပဲ..."

ချင်ဖိန်က ပို၍စိတ်လှုပ်ရှားလာပြီး ကျယ်လောင်စွာ ရယ်မောလိုက်သည်။

"ဟားဟား ချင်းချန် သေဖို့ပြင်ထားလိုက်တော့။ ဒီတစ်ခေါက် ငဲ့အစ်ကိုက မင်းကိုကောင်းကောင်းဆုံးမပေးလိမ့်မယ်"

ဇောင်ဖုန်းကသားဖြစ်သူကို အထင်ကြီးဟန်ဖြင့်ပြုံးကြည့်လိုက်ပြီး....

"တော်သေးတာပေါ့ ဒါဆိုအမေစိတ်ချပါပြီ"

"အမှိုက်ဆိုတာ ဘယ်လောက်အရောင်လေးထွက်လာပါစေ အမှိုက်ဖြစ်နေဆဲပဲ။ သူ့ကိုသတ်ဖို့က လွယ်လွယ်လေးပါ" ချင်ဖုန်းက ချင်းချန်ကို အလေးအနက်မထားဘဲ ရယ်မောလိုက်သည်။

"ကျွန်တော့်ရဲရည်မှန်းချက်က ငါးနိုင်ငံပြိုင်ပွဲမှာ ပထမရဖို့ပဲ"

ထိုစကားနှင့်အတူ ချင်ဖုန်းထံမှ တိုက်ခိုက်လိုသောအငွေအသက်များ တစ်ဟုန်ထိုး ထွက်ပေါ်လာလေ၏။

အခန်း (၁၃၂)

ချင်ဖိန်က စိတ်လှုပ်ရှားစွာဖြင့် မေးလိုက်သည်။

"အစ်ကိုကြီး အခုဘာလုပ်မယ်စဉ်းစားထားလဲ"

ချင်ဖုန်း၏ မျက်ဝန်းထဲမှ အေးစက်သော အငွေ့အသက် များဖြတ်ပြေးသွားပြီး "အရင်ဆုံး အဲကောင်ကို စိမ်ခေါ်ရမယ်။ သူတိုက်ခိုက်ရဲတယ်ဆိုရင် သွေးဝိညာဉ်ရေကန်ကို မသွားခင် အသုံးမကျတဲ့သူတစ်ယောက်ဖြစ်အောင်လုပ်ပြီး ရေကန်မှာစိမ်ရမယ့်အခွင့်အရေး မရအောင်လုပ်ရမယ်"

တစ်ခဏမျှ ကြာပြီးနောက် ချင်စံအိမ်မှ သတင်းတစ်ခုထွက်ပေါ်လာလေ၏။ ချင်ဖုန်းက သုံးရက်ကြာလျှင် သေခြင်းနှင့်ရှင်ခြင်း တိုက်ခိုက်ရေးစင်၌ ချင်းချန်ကို တိုက်ခိုက်ရန် စိန်ခေါ်လိုက်ပြီး သတ္တိရှိပါက လာရောက်တိုက်ခိုက်ရန် ပြောဆိုလိုက်ခြင်းဖြစ်သည်။

ဤသတင်းထွက်လာပြီးနောက် ချင်ပြည်နယ်တစ်ခုလုံးက ထိတ်လန့်သွားရလေ၏။

"ချင်ဖုန်းက ဘာလုပ်ချင်နေတာလဲ။ သေခြင်းနှင့်ရှင်ခြင်း တိုက်ခိုက်ရေးစင်မှာ စိန်ခေါ်တာဆိုတော့ သူက ချင်းချန်ကို သတ်ဖို့ရည်ရွယ်ထားတာလား"

"ချင်းချန်က လူသားအဆင့်ပဲ ရှိသေးတာ။ နှစ်ဆုံးစာမေးပွဲမှာဗိုလ်စွဲခဲ့တယ်ဆိုရင်တောင် ချင်ဖုန်းနဲ့က အဆင့်ကွာနေတုန်းပဲ"

"သူသာ တိုက်ခိုက်မယ်ဆို သေချာပေါက် သေသွားမှာပဲ"

လူတိုင်းက အုတ်အုတ်ကျက်ကျက်ဖြစ်နေပြီး ပြောဆိုငြင်းခုံလျက်ရှိကြသည်။

သေခြင်းနှင့်ရှင်ခြင်း တိုက်ခိုက်ရေးစင်က ချင်ပြည်နယ်၏ ခမ်းနားထည်ဝါ ပြီး ဂုဏ်သတင်းကြီးသော နေရာတစ်ခုဖြစ်သည်။ ၎င်းစင်ပေါ်တွင် တိုက်ခိုက်သောသူများသည် သေခြင်းနှင့်ရှင်ခြင်း စာချုပ်ကို ချုပ်ဆိုရပြီး နှစ်စဉ်နှစ်တိုင်း မရေတွက်နိုင်သော သိုင်းပညာရှင်များ သေဆုံးလျက်ရှိ သော နေရာတစ်ခုဖြစ်၏။

အကယ်၍ ချင်းချန်ကသာ စိန်ခေါ်မှုက လက်ခံလိုက်ပါက သေချာပေါက် ညှိနှိုင်း၍မရသော အဆုံးသတ်ကို ဖြစ်စေလိမ့်မည်။

"ချင်ဖုန်း ဒီကောင်က ရွံ့ဖို့ကောင်းလိုက်တာ ချန်အာကို စိန်ခေါ်နေသေး တယ်"

"သူ့အသက်သူလည်း ပြန်ကြည့်ဦး။ သူက ချင်းချန်ထက်အများကြီး အသက်ကြီးတာကို အရှက်မရှိ စိန်ခေါ်နေတယ်"

လင်းထျန်းနှင့် ကျန်းရင်က ချင်းချန်အစား ဒေါသထွက်နေကြလေသည်။

မြို့တော်မှ ဆယ်ကျော်သက် များကလည်း ချင်းချန်အစား ခံပြင်းလျက်ရှိ၏။ ချင်ဖုန်းသည် ချင်းချန်ထက် အသက်ငါးနှစ်မျှကြီးသည့်အပြင် လွန်ခဲ့သော ငါးနှစ်ကတည်းက မြေကမ္ဘာအဆင့်သို့ ရောက်ရှိခဲ့ခြင်းဖြစ်သည်။ ချင်းချန် က လူသားအဆင့်တွင်သာရှိသေးသဖြင့် ၎င်းက မျှတသော ပြိုင်ပွဲ တစ်ခု ဖြစ်မလာနိုင်ပါချေ။

ထိုအချိန်တွင် ချင်ဖုန်းက သတင်းတစ်ခုကို ထပ်မံထုတ်လွှင့်ခဲ့သည်။

၎င်းက တိုက်ခိုက်ပွဲတွင် ချင်ဖုန်းက သူ၏ လက်များကိုသုံးမပြုဘဲ တိုက်ခိုက်မည်ဟုဆိုလာခြင်းဖြစ်သည်။

"တကယ်လို့ ဒါတောင်မှ စိန်ခေါ်ပွဲကိုလက်မခံသေးဘူးဆိုရင် နှစ်ဆုံး စာမေးပွဲရဲ့ ချန်ပီယံ က အလကားကောင်လို့ပဲ ပြောရမှာပဲ။ နောက်သုံး ရက်ကြာရင် ငါချင်ဖုန်းက သေခြင်းနှင့်ရှင်ခြင်း တိုက်ခိုက်ရေးစင်မှာစောင့်

နေမယ်။ ချင်းချန်က တကယ်ပဲပါရမီရှင်တစ်ယောက်လား အမှိုက်တစ်ခုပဲ
လားဆိုတာ လူတိုင်းရှေ့မှာ သက်သေပြမယ်"

ချင်ဖုန်း၏ စကားကြောင့် လူတိုင်းက ထိတ်လန့်ကုန်ကြလေသည်။

သိုင်းပညာရှင်တစ်ယောက်၏ ကျင့်ကြံရေးတွင်လက်ကအဓိကဖြစ်သည်။

လက်ကို အသုံးမပြုပါက ချင်ဖုန်းသည် တိုက်ပွဲတွင် ခွန်အား ၈၀% မှ ၉၀%
အထိ ဆုံးရှုံးသွားမည်ဖြစ်သည်။

ချင်းချန်ကို တိုက်ခိုက်ရန် ခွန်အား ၁၀% ၂၀% ကိုသာ သုံးမည်ဟု ဆိုလာ
ခြင်းက အများအပြားတွင် အမှန်တကယ် ရိုးသားသော စိန်ခေါ်ပွဲတစ်ခုဖြစ်
သွားလေသည်။

"ချင်းချန်က နှစ်ဆုံးစာမေးပွဲရဲ့ ချန်ပီယံပဲ။ ဒီလိုစိန်ခေါ်တာက သူ့ကို
စော်ကားလိုက်တာပဲ"

"တကယ့်ယောက်ျားကောင်းတစ်ယောက်က ကိုယ့်ကိုစိန်ခေါ်လာရင်
ဘယ်တော့မှလျစ်လျူရှုထားမှာမဟုတ်ဘူး"

"ငါသာဆိုရင် ငါသေချင်သေသွားပါစေ။ ဂုဏ်သိက္ခာ ကိုတော့ အထိခိုက်မခံ
နိုင်ဘူး"

ဝေကျန်းနှင့် ချင်းချန်ကိုမုန်းတီးနေကြသော သခင်လေးများက ဤစကား
သံများကို မြို့ထဲသို့ ပျံ့နှံ့စေပြီး လူတိုင်း၏အာရုံကိုဆွဲဆောင်လျက်ရှိသည်။

၎င်းတို့က ချင်းချန် စိန်ခေါ်ပွဲကို လက်ခံစေရန် ဆုတောင်းလျက်ရှိသည်။ ချင်
ဖုန်းက ချင်းချန်ကို ခေါင်းဖြတ်သတ်ရန် မျှော်လင့်နေကြပြီး ၎င်းတို့၏
အမုန်းများကို ဖြေဖျောက်လိုကြသည်။

"ချန်အာက စိန်ခေါ်ပွဲကိုလက်ခံလိုက်ရင် အခြေအနေမကောင်းလောက်
ဘူး"

"ဟုတ်တယ် ချန်အာရဲ့ အမူအကျင့်အရ သူကငြိမ်ခံနေမှာမဟုတ်ဘူး"

သဘောတူလောက်တယ်"

လင်းထျန်းနှင့် ကျန်းရင်မှာ ချင်းချန်အတွက် စိုးရိမ်ပူပန်လျက်ရှိသည်။

"ငါတို့ ချန်အာကို တားမှရမယ်။ နောက်ဆယ်နှစ်ကြာမှ လက်စားပြန်ချေလည်း နောက်မကျသေးပါဘူး"

စိုးရိမ်တကြီး ဖြင့် လင်းထျန်းနှင့် ကျန်းရင်က ချင်းချန်၏အိမ်သို့ချက်ချင်း ရောက်ရှိလာကြသည်။

"ချန်အာ ချင်ဖုန်းရဲ့ စိန်ခေါ်မှုကို လက်ခံလို့မဖြစ်ဘူး။ မြို့အဝင်ပေါက်မှာ ချင်ဖုန်းနဲ့ တွေ့ခဲ့တဲ့ငါ့သူငယ်ချင်းတစ်ယောက်ပြောတာ ချင်ဖုန်းက မြေကမ္ဘာအဆင့်အထွတ်အထိပ်ကိုရောက်နေပြီတဲ့"

"ဟုတ်တယ် သူကလက်ကိုမသုံးရင်တောင်မြေကမ္ဘာအဆင့်အစောပိုင်းကလူကို အလွယ်လေးသတ်နိုင်တယ်။ ငါလည်း မင်းကို လက်မခံစေချင်ဘူး"

အခန်းထဲသို့ ရောက်ရောက်ချင်း နှစ်ယောက်လုံးက အလောတကြီး ဖြင့်ဆိုလာကြသည်။

"မင်းတို့နှစ်ယောက်ဘာတွေပြောနေတာလဲ" ချင်းချန် သူတို့နှစ်ယောက်အား ကြောင်ကြည့်နေလေသည်။

"ဟမ် "

"ငါတို့ပြောနေတာ ချင်ဖုန်းအကြောင်းလေ"

"ချင်ဖုန်းလား သူကဘာဖြစ်လို့လဲ" ချင်းချန်က မျက်မှောင်ကြုတ်၍ဆိုလာသည်။

"ငါဒီရက်ပိုင်း အပြင်မထွက်ဖြစ်ဘူး ချင်ဖုန်းပြန်လာတာတော့သိတယ် အခုကဘာဖြစ်လို့လဲ"

လင်းထျန်းနှင့် ကျန်းရင်မှာ ကြက်သေသေ သွားရသည်။

"မင်းဘာမှမသိဘူးလား"

နှစ်ယောက်လုံးက ချင်းချန်အတွက် အပြင်းအထန် စိတ်ပူနေခဲ့ကြသော်လည်း ချင်းချန်က အဖြစ်အပျက် များကိုတောင် မသိပေ။

ချင်ဖုန်း၏စိန်ခေါ်မှုအကြောင်း ကြားသောအခါ ချင်းချန်က ခေါင်းခါလိုက်သည်။

"အဲတော့ ဘာလုပ်ရမှာလဲ။ သူတိုက်ခိုက်ချင်တိုင်း တိုက်ပေးရမှာလား။ သူနဲ့ ကစားဖို့ ငါ့မှာအချိန်မရှိဘူး"

ချင်းချန်မှာ အမှန်တကယ်အလုပ်များနေပြီး ချင်ဖုန်း၏စိန်ခေါ်မှုကို အာရုံစိုက်ရန်အချိန်မရှိပေ။

လင်းထျန်းနှင့်ကျန်းရင်မှာ တစ်ယောက်ကိုတစ်ယောက်ကြည့်ကာ ပြုံးလိုက်သည်။

ချင်ဖုန်း၏ စိန်ခေါ်မှုအကြောင်း ကြားပါက ချင်းချန်သည် ဒေါသပုန်ထကာ လက်ခံလိမ့်မည်ဟု ထင်ထားသော်လည်း ချင်းချန်က ခေါင်းထဲတောင်မထည့်ချေ။

ထိုအခါမှ လင်းထျန်းနှင့်ကျန်းရင်က စိတ်အေးသွားပြီး စကားစမြည်ပြောပြီးနောက် ကျေနပ်စွာပြန်သွားကြလေသည်။

သို့သော် ပြင်ပအခြေအနေများက ငြိမ်သက် ခြင်းမရှိပေ။

ချင်ဖုန်းသည် ချင်းချန်ဒေါသထွက်စေရန် တစ်မျိုးပြီးတစ်မျိုး ပြောကာ ဆွပေးလျက်ရှိသည်။

သူ့အမြင်တွင် ချင်းချန်က သူ၏လှုပ်ရှားမှုတိုင်းကို အာရုံစိုက်နေလိမ့်မည်ဟု ယူဆထားလေသည်။ သို့သော် ချင်းချန်မှာ ချင်ဖုန်းကို အာရုံမစိုက်ဘဲ ကျင့်ကြံရေးကိုသာ အပြင်းအထန် လေ့ကျင့်လျက်ရှိ၏။

နှစ်ရက်ကြာသည်အထိ ချင်းချန်သည် အိမ်မှာပင်နေကာ ကျင့်ကြံရေးကို

ဆက်လက်အာရုံစိုက်ထားခဲ့သည်။

ထိုအတောအတွင်း၌ ချင်ရန်သည် စိန်ခေါ်ပွဲသတင်းကြောင့် ချင်းချန်ဆီသို့ စိုးရိမ်စွာရောက်ရှိလာခဲ့သည်။ ချင်းချန်၏ အေးဆေးတည်ငြိမ်မှုကိုမြင်ပြီးမှ စိတ်ချလက်ချ ပြန်သွားလေ၏။

သုံးရက်မြောက်နေ့သို့ရောက်ရှိလာခဲ့ပြီဖြစ်သည်။

ချင်ဖုန်းသည် မနက်စောစောထကာ သေခြင်းနှင့်ရှင်ခြင်း တိုက်ခိုက်ရေး စင်၌ ချင်းချန်ကို စောင့်ဆိုင်းနေလေ၏။

စင် ပတ်ပတ်လည်တွင် သိုင်းပညာရှင်များစွာ စုဝေးနေကြပြီး ကြောက်မက်ဖွယ် တိုက်ပွဲအ စောင့်မျှော်လျက်ရှိသည်။

၎င်းတို့ထဲတွင် ဝေကျန်း၊ လီချင်းဖုန်၊ လျန်ပင်း၊ ကောကျူ တို့လည်း ပါဝင်ပြီး ချင်းချန်၏ ရှုံးနိမ့်မှုကို မျက်မြင်ကိုယ်တွေ့ ကြည့်ရန် စိတ်စောလျက်ရှိကြသည်။

ဤသို့လူတိုင်းက စောင့်မျှော်လျက်ရှိစဉ် ချင်းချန်မှာ ဆေးဝါးခန်းမသို့ အလျင်အမြန် သွားနေလေသည်။ သူ့မှာထားသောဆေးပစ္စည်းများကို ရယူနိုင်ပြီဟု ဆေးဝါးခန်းမကအကြောင်းကြားလာသောကြောင့်ဖြစ်သည်။

"သခင်လေး ရောက်လာပြီလား။ ဒီနေ့က ပွဲကြီးပွဲကောင်း ပဲထင်တယ်။ သေခြင်းနှင့်ရှင်ခြင်း စင်မှာ လူတွေအများကြီး စောင့်နေကြတယ်" ရှောင်ယာက ချင်းချန်ကို ဆီးကြိုနှုတ်ဆက်လိုက်၏။

သူမသည် အပြာနုရောင်ဝတ်စုံကိုဝတ်ဆင်ထားပြီး မျက်လုံးများက ထုံးစံမတိုင်း အရောင်တောက်ပလျက်ရှိသည်။

ရှောင်ယာက ချင်မိသားစု၏ ကိစ္စများကို အတော်အတန် စိတ်ဝင်စားလေသည်။

"ကျွန်တော်မှာထားတာ အကုန်ရပြီလား"

ချင်းချန်၏ ရှောင်ယာ၏စကားကို အာရုံမစိုက်ဘဲ ဆေးပစ္စည်းများ
အကြောင်းကိုသာ တိုက်ရိုက်မေးလိုက်သည်။

"အကုန်စုံသွားပြီ။ လုကွမ် ရှောင်ချန်မှာထားတဲ့ ဆေးပစ္စည်းတွေအကုန်
ယူလာခဲ့"

လက်ဖက်ရည်ခွက်ကိုကိုင်လျက် ရှောင်ယာက အမိန့်ပေးလိုက်၏။

မကြာခင်မှာပင် လုကွမ်သည် ဆေးပစ္စည်းအများအပြားနှင့်အတူ ပြန်
ရောက်လာသည်။

"သခင်လေး ကြည့်ကြည့်ပါဦး " ရှောင်ယာက ခပ်ဖွဖွပြီးလိုက်ပြီး ဆေး
ပစ္စည်းများစွာကို ချင်းချန်၏ ရှေ့ ချပေးလိုက်လျှင် စူးရှသောရနံ့က ချင်း
ချန်၏နှာခေါင်းထဲသို့ ချက်ချင်းတိုးဝင်လာလေသည်။
